

**சாராம்சம்:** இனிய குழந்தைகளே, தந்தையைப்போன்று அகங்காரமற்ற அல்லது தன்னலமற்ற சேவையாளர் எவருமில்லை. அவர் குழந்தைகளாகிய உங்களுக்கு முழு உலகினதும் அரசரிமையைக் கொடுத்துவிட்டுத், தான் ஓய்வுக்குச் சென்று விடுகின்றார்.

**கேள்வி:** தந்தையின் எந்தச் செய்தியை, குழந்தைகளாகிய நீங்கள், முழு உலகிற்கும் கொடுக்கவேண்டும்?

**பதில்:** அனைவருக்கும் கூறுங்கள்: நீங்கள் துன்பத்தை நீக்கி, சந்தோஷத்தை அருள்பவரின் குழந்தைகள். எனவே, எவருக்கும் ஒருபோதும் துன்பம் விளைவிக்காதீர்கள். சந்தோஷத்தை அருள்பவரான தந்தையை நினைவுசெய்து, அவரைப் பின்பற்றுங்கள், நீங்கள் அரைக்கல்பத்திற்கு சந்தோஷ உலகிற்குச் செல்வீர்கள். அனைவருக்கும் இந்தச் செய்தியைக் கொடுங்கள். தங்களுடைய வாழ்க்கையில் இந்தச் செய்தியைக் கிரகிப்பவர்கள் 21 பிறவிகளுக்கு மாயையினால் உணர்வற்றுப் போவதிலிருந்து விடுவிக்கப்படுவார்கள்.

**பாடல்:** எங்கள் யாத்திரை தனித்துவமானது....

ஓம் சாந்தி: இனிமையிலும், இனிமையான ஆன்மீகக் குழந்தைகள் இந்தப்பாடலின் அர்த்தத்தைப் புரிந்து கொண்டீர்கள். அவர் ஆத்மாக்களாகிய எங்களின் தந்தையாவார். ஆத்மா என்பதே பிரதான விடயமாகும். ஆத்மாக்களாகிய நீங்கள் பரமதந்தை, பரமாத்மாவின் முன்னால் நேரடியாகவே அமர்ந்திருக்கின்றீர்கள் என்பதைக் குழந்தைகளாகிய நீங்கள் இப்பொழுது அறிவீர்கள். ஆத்மாக்களாகிய நீங்கள், பரமாத்மாவின் முன்னால் அமர்ந்திருக்கின்றீர்கள். நீங்கள் சொந்த சரீரங்களைக் கொண்டிருக்கின்றீர்கள். இவர் ஒரு சரீரத்தைக் கொண்டிருக்கிறார், அவர் அதைக் கடனாக எடுத்துள்ளார். குருமார்கள் மனிதர்களை யாத்திரைகளுக்கு அழைத்துச் செல்கின்றார்கள். பக்தி மார்க்கத்தில் பல குருமார்கள் உள்ளனர். பாரதத்தில், ஒரு பெண் அவளது கணவனை கடவுளாகவும், குருவாகவும், கருதுகின்றாள். தந்தை குழந்தைகளாகிய உங்களுடன் பேசுகின்றார்: நீங்கள் குழந்தைகள், இல்லையா? நீங்கள் எல்லையற்ற தந்தையின் குழந்தைகள் என்பதை உணர்ந்துள்ளீர்களா? நீங்கள் உங்களின் எல்லையற்ற ஆஸ்தியை மீண்டும் ஒருமுறை கோருவதற்காக வந்துள்ளீர்கள். நீங்கள் இப்பொழுது சற்கதி அடைய இருக்கின்றீர்கள். உங்களுக்கும் இந்த நம்பிக்கை உள்ளது, இல்லையா? முழு உலகமும் சீரழிந்தும், தூய்மையற்றும் உள்ளது. நீங்கள் தூய்மையாகுவதற்கே அவரைக் கூவி அழைக்கின்றீர்கள். பாரதத்தில் பல குருமார்கள் உள்ளனர். சிலர் நூறு சீடர்களையும், சிலர் 500 சீடர்களையும் சிலர் 50 சீடர்களை மாத்திரம் கொண்டிருக்கின்றனர். இஸ்லாமிய மரபினரின் குருவான அகார்கான் போன்றவர்கள் சிலர் நூறாயிரக்கணக்கான அல்லது மில்லியன் கணக்கான சீடர்களை கொண்டுள்ளனர். அவருக்கு பல சீடர்கள் உள்ளனர், அவர்கள் அனைவரும் அவருக்கு அதிகளவு மதிப்புக் கொடுக்கின்றனர்! அவர் என்ன செய்தாலும், அவர்கள் இன்னமும் மதிப்புக் கொடுக்கின்றார்கள். பக்தி மார்க்கத்திலும் பலகுருமார்கள் உள்ளனர், அவர்களும் வரிசைக்கிரமமானவர்கள். சிலர் கோடிக்கணக்கான வருமானத்தைக் கொண்டுள்ளனர். அகார்கானுக்கு அதிகளவு வருமானம் உள்ளது. அவருடைய சீடர்கள் அவரை வைரங்களுடன் எடைபோட்டு, பின்னர் அவற்றை அவருக்குத் தானமாகக் கொடுத்தார்கள். ஒரு பக்கத்தில் வைரங்களும், மறுபக்கத்தில் அவர்களுடைய குருவும் வைக்கப்பட்டார். அவை பின்னர் தானம் செய்யப்பட்டது. அவர்களிடம் அதிகளவு வைரம் இருந்தது. இந்தநாட்களில், பலர் தங்கத்திற்கு சமமாக எடைபோடப்படுகின்றனர். அவர்கள் பயன்படுத்தும் மற்றைய உலோகம் பிளாற்றினமாகும். அது தங்கத்திலும் பார்க்கப் பெறுமதிவாய்ந்ததாகும். அவர்கள் மக்களை அதற்கு சமமாகவும் எடைபோடுகின்றனர். ஒரு குருவினுடைய நிலை எவ்வளவு உயர்ந்தது என்பாருங்கள்! அவ்வாறான பல குருமார்கள் உள்ளனர். இப்பொழுது, இந்த சற்குருவிற்கு என்ன கொடுக்கின்றீர்கள்? அவரை எடை போடமுடியுமா? வைரத்திற்கு ஈடாக அவரை எடை போடுவீர்களா? அவரை எடைபோடமுடியுமா? அவர் எந்த எடையுமற்றவர். சிவன் ஒரு புள்ளியாவார். நீங்கள் எவ்வாறு அவரை எடை போடுவீர்கள்? உங்களுடைய குரு எவ்வளவு அற்புதமானவர் என்பாருங்கள்! அவரே அனைவரிலும் இலேசானவர். அவர் அதிகளவு சூட்சுமமானவர். நீங்கள் ஒரு குருவை மாத்திரமே கொண்டிருக்கின்றீர்கள். சிவபாபா அருள்பவர் என்பதை நீங்கள் அறிவீர்கள். கடவுள் எவரிடமிருந்தும் எதையும் எடுக்க முடியாது. அவர் அருள்பவர். கடவுளின் பெயரால் அனைவரும் தானம் செய்கின்றார்கள், அவர்களுடைய அடுத்த பிறவியில் அதனுடைய பலனைப் பெறுவதாக நம்புகின்றனர். அவர்களுக்கு அந்த ஆசை உள்ளது. அவர் எல்லையற்ற தந்தையாவார். அவரைப்போன்று தன்னலமற்ற சேவை எவராலும் செய்யமுடியாது. அவர் செய்கின்ற தன்னலமற்ற சேவையைப் பாருங்கள்! அவர் குழந்தைகளாகிய உங்களைச் சந்தோஷஉலகின் அதிபதிகளாக ஆக்குகின்றார். பாபா தான் உலகின் அதிபதியாக ஆகுவதில்லை. அவரே சந்தோஷக்கடல், அமைதிக்கடல், தூய்மைக்கடல் என அழைக்கப்படுகின்றார். குழந்தைகளாகிய உங்களுக்கு அனைத்தும் மிகத்தெளிவாக விளங்கப்படுத்தப்பட்டுள்ளது. நீங்கள் ஒரேயொரு தந்தையிடமிருந்து ஜீவன் முக்தியைப் பெறுகின்றீர்கள். நீங்கள் தந்தையிடமிருந்து சுவர்க்கம் எனும் ஆஸ்தியைப் பெறுகின்றீர்கள். உங்களுக்கு நம்பிக்கையுள்ளது அவ்வளவுதான்! பாபாவையும் உங்களின் ஆஸ்தியையும் நினைவு செய்யுங்கள்! அவரே ஞானக்கடல் என்று அழைக்கப்படுகின்றார். நீங்கள் கடல்முழுவதையும் மையாகவும், காடுமுழுவதையும் கடதாசியாக்கியும் எழுதினாலும் இந்த ஞானத்திற்கு ஒரு முடிவு இருக்கமுடியாது. ஆரம்பத்திலிருந்து நீங்கள் இதை எழுதியிருந்தீர்களாயின் இப்பொழுது உங்களிடம் அதிகளவு புத்தகங்கள் இருந்திருக்கும். இந்த ஞானம் மிகவும் பெறுமதிவாய்ந்தது, அது கிரகிக்கப்படவேண்டும். இது அநாதியாகத் தொடர்வதில்லை என்பதை நீங்கள் அறிவீர்கள். நீங்கள் இப்பொழுது அதன் சாராம்சத்தைப் பெறுகின்றீர்கள். தந்தை வந்து, தனது அறிமுகத்தைக்

குழந்தைகளாகிய உங்களுக்குக் கொடுக்கின்றார், அது போதுமானது. தந்தையின் அறிமுகத்தைப் பெறுவதன் மூலமும், படைப்பவரைத் தெரிந்து கொள்வதன் மூலமும், படைப்பைப்பற்றிய ஞானத்தையும் நீங்கள் கொண்டுள்ளீர்கள். சத்தியயுகத்திற்குச் செல்பவர்களே அதிகளவான மறுபிறவிகள் எடுப்பார்கள் என உங்களின் புத்தி கூறுகின்றது. சக்கரத்தின் ஆரம்பத்தில் வந்தவர்களே முதலில் வருவார்கள். இந்த சக்கரத்தை மிக நன்றாகப்பிறிந்து கொள்ளுங்கள். எங்கள் யாத்திரை தனித்துவமானது என்ற பாடலை நீங்கள் கேட்கிறீர்கள். அந்த மக்கள் பிறவி, பிறவியாக யாத்திரை செல்கின்றார்கள். உங்களுடைய இந்த யாத்திரை ஒரு பிறவிக்கானதாகும். இந்த ஆன்மீகயாத்திரையில் சிறிதளவு கஷ்டமுமில்லை. ஒரு சற்குருவே உங்களுக்கு ஞானத்தைக் கொடுக்கின்றார். மற்றைய குருமார்களிடமிருந்து எவருமே சற்கதி அடையமுடியாது. அவர் பரமஞானக்கடலாவார். அனைவரும் சற்கதி அடைகின்றனர், எனவே மேலதிகமாக என்ன தேவை? பஞ்ச தத்துவங்களும் கூட சதோபிரதான் ஆகுகின்றன. இங்கு, அனைவரும் தமோபிரதானானவர்கள், எனவே காற்று, பஞ்சதத்துவங்கள் போன்றவையும் தமோபிரதானானவையாகும். பல விதமான பூமியதிர்வுகள் போன்றவையும் உள்ளன. சத்தியயுகத்தில் துன்பம் கொடுக்கின்ற எவையுமே இருக்கமாட்டாது. தந்தை துன்பத்தை நீக்கி, சந்தோஷத்தை அருள்பவராவார். நீங்கள் அவரது குழந்தைகள். எனவே நீங்கள் எவருக்கும் துன்பம் கொடுக்கக்கூடாது. சந்தோஷ ஆஸ்திக்கான பாதையை அனைவருக்கும் காட்டுங்கள். தந்தை கூறுகின்றார்: நீங்கள் இப்பொழுது சந்தோஷத்தையே கொடுக்கவேண்டும். அங்கே அரைக்கல்பத்திற்கு துன்பம் இல்லாத அளவுக்கு பாபா அவ்வாறான சந்தோஷத்தைக் கொடுக்கின்றார். நீங்கள் தந்தையிடமிருந்து 21 பிறவிகளுக்கு உங்களுடைய ஆஸ்தியைக் கோருவதற்காக வந்துள்ளீர்கள் என்பதை அறிவீர்கள். நீங்கள் மாணவர்கள். நீங்கள் சிவபாபாவிடமிருந்து சுவர்க்க சந்தோஷத்தைப் பெறுகின்றீர்கள் என்பது உங்களது இதயத்தில் உள்ளது. எனவே, உங்களுடைய துன்பங்கள் அனைத்தும் அகற்றப்படும். எங்களுக்கு புத்துயிர் அளிப்பதற்காக, பாபா உயிர் கொடுக்கும் சஞ்சீவி மூலிகையைக் கொடுக்கின்றார். பின்னர் நாங்கள் 21 பிறவிகளுக்கு உணர்வற்றவர்கள் ஆகமாட்டோம். மன்மனாபவ என்பதே உயிர் கொடுக்கும் மூலிகையாகும். ஒரு தந்தை மாத்திரமே, அனைவருக்கும் சற்கதி அருள்பவராவார். அவர் அசரீரியானவரும் அகங்காரமற்றவரும் என அழைக்கப்படுகின்றார். அவர் பிரவேசிக்கும் சரீரம் சாதாரணமானது. தந்தை கூறுகின்றார்: அன்பான குழந்தைகளே, நான் உங்களுடைய கீழ்ப்படிவான தந்தை. பிரபல்யமான மக்கள் எப்போதும் நான் உங்களுடைய கீழ்ப்படிவான சேவகன் என்றே எழுதுகின்றார்கள். அவர்கள் ஒருபோதும் ஸ்ரீ என்ற பட்டத்தை தங்களுக்காக எழுதுவதில்லை. இந்நாட்களில் மக்கள் ஸ்ரீ, ஸ்ரீ இன்னார், இன்னார், என எழுதுகின்றார்கள். அவர்கள் தங்களுக்கே ஸ்ரீ, ஸ்ரீ, என எழுதுகின்றனர். அந்தத் தந்தை அசரீரியானவரும், அகங்காரமற்றவருமாவார். நீங்கள் இப்பொழுது அவரின் முன் நேரடியாக அமர்ந்திருக்கின்றீர்கள். அவர் உங்களின் தந்தை, ஆசிரியர், சற்குரு என்பதை நீங்கள் அறிவீர்கள். மீதி அனைவரும் பக்திமார்க்கத்தின் எண்ணிக்கையற்ற குருமார்கள் ஆவர். குருமார்கள் அனைவருக்கும் குருவானவர் இன்னமும் இருக்கின்றார். அவருக்கு எந்த குருவுமில்லை. அவரே உண்மையான பாபாவும் உண்மையான ஆசிரியரும், சற்குருவுமாவார் (உண்மையான குரு). ஆத்மாக்களே சம்ஸ்காரங்களைக் கிரகிக்கின்றனர் என்பதை நீங்கள் அறிவீர்கள். பாபாவும் ஓர் ஆத்மாவே ஆவார். அவரிடம் தெய்வீகக் குணங்களும் உள்ளன. உங்களுடைய நற்குணங்கள் அவரிலிருந்து வேறுபட்டவையாகும். இந்நேரத்தில் நீங்கள் கொண்டிருக்கும் நற்குணங்கள் தந்தையினுடைய நற்குணங்களாகும். பின்னர் சத்தியயுகத்தில் நீங்கள் தெய்வீகக் குணங்களைக் கொண்டிருப்பீர்கள். தந்தை ஞானக்கடலும், அன்புக்கடலுமாவார். கிருஷ்ணருடைய புகழ் வேறுபட்டதாகும். சிவபாபா 16 கலைகள் நிறைந்தவர் எனக்கூறப்படுவதில்லை. அவர் சதாசிவனாவார். தந்தை கூறுகின்றார்: நீங்கள் எனக்கு அந்தப்பட்டத்தைக் கொடுக்க முடியாது. நான் தெய்வீகக்குணங்கள் நிறைந்தவராகுவதற்கு, நான் விகாரமானவர் ஆகுவதில்லை. நீங்கள் அவரைப்புகழ்வது போன்று, என்னைப் புகழமாட்டீர்கள். முன்னைய கல்பத்தில் வந்து இந்த ஞானத்தை செவிமடுத்தவர்கள் வந்து தந்தைக்கு செவிமடுப்பதுடன், அவரை நினைவு செய்வார்கள். இறுதியில் துன்பக்கூக்குரல் இருக்கும், பின்னர் வெற்றி முழக்கம் இருக்கும். நீங்கள் இப்பொழுது இந்த யாத்திரையின் முக்கியத்துவத்தைப்பிறிந்து கொண்டுள்ளீர்கள். இந்த யாத்திரையின் மூலம் நீங்கள் மரணஉலகிற்குத் திரும்பமாட்டீர்கள். மற்றைய யாத்திரைகள் முடிந்த பின்னர் நீங்கள் வீட்டுக்குத் திரும்புகின்றீர்கள். அதிகளவு மக்கள் கங்கையில் நீராடச் செல்கின்றார்கள். பக்தியில் எவ்வளவு விரிவாக்கம் ஏற்பட்டுள்ளது என்பாருங்கள்! ஒரு விதை சிறியதாக இருந்தபோதும், மரம் எவ்வளவு பெரியதாக வளர்கின்றதோ, அதேபோன்று பக்தியில் அதிகளவு விரிவாக்கம் உள்ளது. ஒருமுறை ஞானத்தில் மூழ்கினாலும் நீங்கள் சற்கதி அடையமுடியும். பக்திமார்க்கத்தில் நீங்கள் கீழிறங்குவதற்கு அரைக்கல்பம் எடுக்கின்றது. இங்கே ஏனியில் ஏறுவதற்கு உங்களுக்கு ஒரு செக்கனே எடுக்கின்றது. இந்த உயர்த்தி மிக நல்லது! இது உங்களை அடிமட்டத்திலிருந்து நேரே மேலே உங்களுடைய வீட்டுக்குக் கொண்டு செல்கின்றது. இதுவே ஏறுகின்ற ஸ்திதியின் மூலம் அனைவருக்கும் நன்மையுள்ளது என அறியப்படுகின்றது. ஒரு தந்தையே அனைவருக்கும் சற்கதி அருள்பவராவார். ஞானத்திற்கும் பக்திக்குமிடையிலுள்ள வித்தியாசத்தைப் பாருங்கள். ஞானம், பக்தி, விருப்பமின்மை உள்ளது. சந்நியாசிகளின் விருப்பமின்மை எல்லைக்குட்பட்டதாகும். இரண்டு வகையான விருப்பமின்மை உள்ளது எனத் தந்தை விளங்கப்படுத்தியுள்ளார். ஒன்று எவருமே சற்கதி அடைய முடியாத எல்லைக்குட்பட்ட விருப்பமின்மை, மற்றையது நீங்கள் சற்கதி அடைகின்ற எல்லையற்ற விருப்பமின்மையாகும். நீங்கள் சற்கதி அடைவதற்கும், அனைவரிலும் அதிமேன்மையானவர்கள் ஆகுவதற்குமான ஸ்ரீமத், குழந்தைகளாகிய உங்களுக்கு இப்பொழுது கொடுக்கப்பட்டுள்ளது. ஸ்ரீமத்திற்கு ஏற்ப மேன்மையான உலகம் இப்பொழுது ஸ்தாபிக்கப்படுகின்றது. இராவணனின் வழிகாட்டல்கள் பின்பற்றப்பட்டதால், இந்த உலகம் சீரழிந்ததாகிவிட்டது. நீங்கள் மேன்மையானவர்கள் ஆகுகின்றீர்கள் என்பதை, நீங்கள் மாத்திரமே

அறிவீர்கள். இந்த உலகம் இதுபற்றி அறியமாட்டாது. நீங்கள் விநாசத்தைக் கொண்டுவரப்போகின்றீர்கள் என பிரம்மகுமாரிகள் பற்றிக் கூறப்பட்டுள்ளது. விநாசம் நிச்சயமாக இடம் பெறவேண்டும். இதன் மூலமே நன்மை இருக்கும். உபகாரியான தந்தை வருகின்றபோது, மகாயுத்தம் இடம்பெறுகின்றது. மக்கள் பின்னர் கூறுவார்கள்: பிரம்மகுமாரிகள் விநாசத்தை கொண்டுவருவார்கள் என்று நாங்கள் கூறினோம், இல்லையா? உண்மையில் விநாசம் இடம்பெற்றாக வேண்டும். பழைய உலகம் அழிக்கப்படும். நாங்கள் புதிய உலகை ஸ்தாபிக்கின்றோம். பழைய உலகின் பின்னர் நிச்சயமாகப் புதிய உலகம் இருக்கும். விநாசம் ஒவ்வொரு கல்பத்திலும் இடம்பெறுகின்றது, அப்பொழுதே பாரதத்தில் சுவர்க்கத்துக்கான வாயில் திறக்கப்படும். ஆயினும், எவ்வாறு அந்த மக்கள் புரிந்து கொள்வார்கள்? நீங்கள் முன்னேறிச் செல்லும்போது, பலமக்கள் புரிந்து கொள்வார்கள். தந்தை வருகின்றபோது, பழைய உலகம் முழுவதும் அர்ப்பணிக்கப் படுகின்றது. அனைத்தும் அர்ப்பணிக்கப்படுகின்ற உங்களுடைய இந்த யாகம் அற்புதமானது. நீங்கள் மாத்திரமே இதை அறிவீர்கள், வேறு எவருமே அறியமாட்டார்கள். பாண்டவர்களே வெற்றியடைவார்கள். அனைவரும் அழிக்கப்பட்டு பாண்டவர்களாகிய நீங்களே மீதமிருப்பீர்கள், பின்னர் நீங்கள் புதிய உலகை அரசாள்வீர்கள். இந்த ஞானம் மிகவும் அற்புதமானது. ஒரு தந்தையே துன்பத்தை நீக்கி சந்தோஷத்தை அருள்பவரும், அனைவருக்கும் சற்கதி அருள்பவருமாவார். அவர் இனிமையான அன்பிற்கினிய தந்தையாவார்! நீங்கள் கூறினீர்கள்: இனிமையான பாபா, நீங்கள் வருகின்றபோது, நான் என்னை உங்களுக்கு அர்ப்பணிப்பேன். வேறு எவருமன்றி, நீங்கள் மாத்திரமே என்னுடையவர். இது நீங்கள் உங்களுடைய குடும்பத்தை விட்டு இங்கே வந்து தங்குவதென்று அர்த்தமல்ல, இல்லை! நீங்கள் வீட்டில் உங்கள் குடும்பத்துடன் வாழ்ந்து கொண்டு, ஏழுநாள் பாடநெறியை கற்றிடுங்கள். பின்னர் நீங்கள் எங்கு சென்றாலும், மன்மனாபவ ஸ்திதியில் நிலைத்திருங்கள். தந்தையை நினைவுசெய்து, உங்கள் ஆஸ்தியைக் கோரிக்கொள்ளுங்கள். இயல்பாகவே நினைவு யாத்திரையில் நிலைத்திருங்கள். இதன்மூலமாகவே உங்கள் படகு அக்கரையைச் சென்றடையும். நீங்கள் தூய்மையாக இருக்கவேண்டும் எனவும் தூய்மையற்ற உணவை உண்ணக்கூடாது என்பதையும் அறிவீர்கள். நீங்கள் முரளியையும் பெறுகின்றீர்கள். உங்களால் முரளியையும் பெறமுடியாத ஒரு காலகட்டமும் வரும். குழப்பங்களும், கஷ்டங்களும் இருக்கும். உங்களால் முரளியையும் பெறமுடியாதிருக்கும். கண்களால் பார்ப்பவை எதுவும் இருக்கமாட்டாது. அனைத்தும் அழிக்கப்படும். பிரளயம் இடம்பெறமாட்டாது. உலகம் ஒன்றுதான் அது புதியதிலிருந்து, பழையதாகும். கூறப்பட்டுள்ளது: புதிய உலகம், பழைய உலகம். இது பழைய உலகம் என இப்பொழுது கூறப்பட்டுள்ளது. இப்பொழுது சிறிதளவு நேரம் மாத்திரம் எஞ்சியுள்ளது. அந்த மக்கள் சக்கரத்தின் காலஎல்லை நூறாயிரக்கணக்கான ஆண்டுகள் எனக்கூறுகின்றனர். கலியுகம் இன்னமும் 40,000 வருடங்களுக்குத் தொடரும் என அவர்கள் கூறுகின்றார்கள். உண்மையில் சக்கரம் 5000 வருடங்கள் மாத்திரமே. உங்கள் புத்தியில் அனைத்து ஞானமும் உள்ளது. மக்கள் முற்றிலும் கல்லுப் புத்தியைக் கொண்டுள்ளனர். அவர்கள் நாடகத்தின் நடிகர்களாக இருந்தபோதிலும், படைப்பவரையோ, இயக்குபவரையோ அறியாதுள்ளனர், எனவே அவர்களை என்னவென்று அழைப்பீர்கள்? எவ்வாறு உலகின் வரலாறும், புவியியலும் மீண்டும் இடம்பெறுகின்றது என்பதை புரிந்துகொள்ளவேண்டும். இதை மிகத்தெளிவாகப் புரிந்து கொண்டவர்கள் அவர்களுடைய புத்தியில் இதைக் கிரகித்து, மற்றவர்களையும் கிரகிக்கத் தூண்டுவார்கள். அவர்கள் அனைத்திலும் உயர்ந்த அந்தஸ்தைக் கோருவார்கள். தந்தை கூறுகின்றார்: நான் இப்பொழுது என்னிடமுள்ள ஞானத்தை உங்களுக்குக் கொடுக்கின்றேன். நாடாட்டத்திற்கேற்ப நான் அதை மறுபடியும் செய்கின்றேன். எனக்கும் நாடகத்தில் ஒரு பாகமுள்ளது. நான் பக்தி மார்க்கத்திலும் எனது பாகத்தை நடிக்கின்றேன். நான் இப்பொழுது வந்து, எனது அறிமுகத்தையும் படைப்பின் ஆரம்பம், மத்தி, இறுதியின் அறிமுகத்தையும் கொடுக்கின்றேன். நானும் நாடகபந்தனத்தில் கட்டப்பட்டுள்ளேன். நான் வந்து எனது அறிமுகத்தையும், படைப்பின் ஆரம்பம், மத்தி, இறுதியின் ஞானத்தையும் உங்களுக்குக் கொடுப்பதற்காக ஒருமுறை மாத்திரமே வருகின்றேன். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக்குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. தந்தையைப் போன்று கீழ்ப்படிவானவர் ஆகுங்கள். எந்தச் சூழ்நிலையிலும் உங்களுடைய அகங்காரத்தைக் காட்டாதீர்கள். அசரீரியானவராகவும், அகங்காரம் அற்றவராகவும் இருங்கள்.
2. தந்தை, ஆசிரியர், சற்குரு இவர்களிடையேயுள்ள வித்தியாசத்தையும் புரிந்து கொள்ளுங்கள். புத்தியில் நம்பிக்கை கொண்டிருந்து, ஸ்ரீமத்தைப் பின்பற்றுங்கள். நினைவு யாத்திரையில் நிலைத்திருங்கள்.

**ஆசீர்வாதம்:** உங்கள் மீதும், அனைத்து ஆத்மாக்களின் மீதும் சட்டபூர்வமாக(lawful) இருப்பதன் மூலம், சட்டத்தை உருவாக்குபவராகவும் (lawmaker), அதன்மூலம் புதிய உலகை உருவாக்குபவராகவும் (new world maker) ஆகுவீர்களாக.

01/07/16

காலை முரளி

ஓம் சாந்தி

பாப்தாதா

மதுவனம்

தங்கள்மீது சட்டபூர்வமாக இருப்பவர்களாலேயே, மற்றவர்கள்மீது சட்டபூர்வமாக இருக்கமுடியும். தாங்களே சட்டத்தை மீறுபவர்களால் மற்றவர்கள்மீது சட்டத்தை நிலைநிறுத்தமுடியாது. ஆகையால் காலையிலிருந்து இரவு வரைக்கும் உங்கள் எண்ணங்கள், வார்த்தைகள், செயல்கள் அல்லது தொடர்புகளில், ஒருவருக்கொருவர் ஒத்துழைப்புக் கொடுப்பதிலோ அல்லது சேவையிலோ சட்டத்தை மீறவில்லை என உங்களையே சோதித்துப் பாருங்கள். சட்டத்தை உருவாக்குபவர்களே சட்டத்தை மீறுபவர்களாக இருக்கக்கூடாது. இந்நேரத்தில் சட்டத்தை உருவாக்குபவர்களாக ஆகுபவர்கள், அமைதியை உருவாக்குபவர்களாகவும், புதிய உலகை உருவாக்குபவர்களாகவும் ஆகுவார்கள்.

**சுலோகம்:**

உங்களுடைய செயல்களின் நல்ல, தீய பலன்களின் ஆதிக்கத்துக்கு உட்படாமல் இருப்பதே கர்மாதீத நிலை ஆகும்.

**\*\*\*ஓம் சாந்தி\*\*\***